

શ્રી બ્રહ્મક્ષત્રિય મહિલા મંડળ, વડોદરા દ્વારા આયોજીત નવરાત્રિ ઉત્સવનો કાર્યક્રમ

શ્રી સમસ્ત બ્રહ્મક્ષત્રિય જ્ઞાતિ સમાજ દ્વારા તા. ૨૮-૯-૨૦૨૫ શનિવારના રોજ હરણી સ્થિત લાલબહાદુર સ્કૂલના હોલમાં સાંજે ૪-૦૦ વાગ્યાથી નવરાત્રિનો પ્રોગ્રામ યોજવામાં આવ્યો હતો. જેમાં જ્ઞાતિજનોની વિશાળ જનમેદનીની હાજરીમાં ભવ્ય મહોત્સવ ઉજવાયો હતો. પ્રોગ્રામની શરૂઆત હિંગળાજ માતાની જય બોલાવી આરતીથી શરૂ કરવામાં આવી હતી. ત્યાર બાદ આરતીના પ્રસાદનું વિતરણ કરવામાં આવ્યું હતું. મંડળની કારોબારી બહેનોએ જ્ઞાતિજનોને કાઉન્ટર પરથી ગરબા હરિફાઈના બેચીસ આપવાની, સ્વૈચ્છિક ભેટ લખાવવાની, ભોજન પાસ આપવાની તથા હળવો નાસ્તો (સાબુદાણાની ખીચડી, ચેવડો, ચા, કોફી) આપવાની ઉત્તમ કામગીરી બજાવી હતી.

આરતી પત્યા બાદ મંડળના મંત્રી કિંજલબેન બારભૈયાએ પ્રોગ્રામનો દોર સંભાળી લીધો હતો. સૌ પ્રથમ મંચ પર મહાનુભાવો જેઓ માતાજીની ભોજન પ્રસાદીના દાતા (૧) શ્રીમતી જ્યોતિબેન જનાર્દનભાઈ મામતોરા (૨) દિપ્તીબેન સંજયભાઈ ભોજાણી (૩) તારાબેન લક્ષ્મીદાસ મામતોરા (૪) મહેન્દ્રભાઈ ત્રિભોવનદાસ નિર્મળ (૫) જયશ્રીબેન જતિનભાઈ બારભૈયા તથા ભોજન પ્રસાદી મિષ્ટાનના મનોરથી સ્વ. ગોદાવરીબેન ઊકાભાઈ કીરી પરિવાર તથા વડિલશ્રી રમેશભાઈ મગનલાલ જોગી પરિવાર સર્વેનો સત્કાર કરીને દીપ પ્રાગટ્ય પ્રગટાવીને કમિટીના પ્રમુખ શ્રી ઈલાબેન કે. ચુડગરને મંચ પર સ્થાન ગ્રહણ કરાવીને કાર્યક્રમ આગળ વધારવામાં આવ્યો હતો. કાર્યક્રમને આગળ વધારતા પહેલાં વડોદરા સમાજ માટે ફક્ત ૧૫ દિવસના ગાળામાં ખૂબજ દુઃખદ ઘટના બની તેમાં મહિલા મંડળના ખૂબ જ સક્રિય સભ્ય વડિલ સ્વ. ગોદાવરીબેન ઊકાભાઈ

કીરી જેઓ સંસ્થાને ખૂબ જ સારો સાથ-સહકાર આપતા હતા તેમણે ૮૨ વર્ષની ઉંમરે ચીર વિદાય લીધી તથા તેમના વેવાઈ શ્રી ભરતભાઈ વારડેનો પૌત્ર સ્વ. રૂદ્ર નિમેશભાઈ વારડે ૪ મહિનાની ઉંમરે દેવલોક પામ્યો. તેમને શ્રદ્ધાંજલિ આપવા બે મિનિટ મૌન પાળવામાં આવ્યું.

મંચ પરના મહાનુભાવોના પરિચય આપીને તેમને મોમેન્ટો આપીને સન્માનિત કરવામાં આવ્યા હતા. ત્યાર બાદ કાર્યક્રમની હરિફાઈના નિર્ણાયકો (૧) વર્ષાબેન વિઠલાણી (૨) હિનાબેન રાવલ (૩) પ્રશાંતિબેન મજમુદાર (૪) મૈત્રી ઠક્કરને મોમેન્ટો આપીને સન્માનિત કરાયા હતા.

કાર્યક્રમોનો દોર શરૂ થયો જેમાં મંડળના સભ્યોના પરિવારના દરેક સભ્યએ ભાગ લીધો હતો. જેમાં ઉંમરના ગ્રુપ પ્રમાણે બેસ્ટ એક્શન તથા બેસ્ટ ડ્રેસિંગની હરફાઈ તેમજ બેસ્ટ કપલની હરિફાઈ રાખવામાં આવી હતી. સાથે છોકરીઓ તથા મહિલાઓ માટે હેર ડેકોરેશનની હરિફાઈ તથા માતાજીના ગરબા શણગારની હરિફાઈ રાખવામાં આવી હતી. હરિફોને ઈનામ મંડળની કમિટી તરફથી આપવામાં આવેલ હતા. જેમાં બેસ્ટ કપલના ઈનામો મંડળના પ્રમુખ શ્રીમતી ઈલાબેન કિશોરકુમાર ચુડગર તરફથી આપવામાં આવ્યા હતા. ગરબા શણગારની હરિફાઈ તથા સરપ્રાઈઝ ઈનામોના દાતા શ્રીમતી અંજનાબેન જયેશભાઈ વર્મા હતા. પહેલા ગ્રુપના બાળકોને ટોકન ઈનામો (૧) સ્વ. ગોદાવરીબેન ઊકાભાઈ કીરી તથા (૨) પૂનમબેન ઘનશ્યામભાઈ કીરી તરફથી હતા.

કમિટીની બહેનોએ આ વખતે ગરબા હરિફાઈમાં ભાગ લીધો નથી એટલે કમિટી મેમ્બર પાર્વલબેન બી. દિવેચાના પુત્રવધુ સિદ્ધિ વદાંત દિવેચા જે કેનેડા છે તેમના તરફથી કમિટીમાંથી જે બેસ્ટ